

Bala Balikalaku Islam Parichayam
(Telugu)

బాలబాలికలకు ఇస్లాం పరిచయం

రచన

అబ్బాదుల్లా



తెలుగు ఇస్లామిక్ పబ్లికేషన్స్ ట్రస్ట్ (రిజిస్టర్డ్)

సందేశభవనం, లక్కడకోట్,

హైదరాబాద్-500 002. ఫోన్: 24564583

Bala Balikalaku Islam Parichayam

TIP Series No. : 212

Author : Abbadulla

All Rights Reserved with Publishers

2nd Edition : December 2012

Copies : 2000

Price : **Rs.25**

ISBN : 978-81-88241-63-7

Published by : **Telugu Islamic Publications Trust (Regd.)**
Sandesha Bhavanam,
Lakkadkot, Chatta Bazar,
Hyderabad-500 002. India.
Phone: 24564583
Fax : +91 +040 + 24576237
e-mail: tiphyderabad@rediffmail.com

Typeset by : Geeturai Graphics
Lakkadkot, Hyderabad-2.

Printed at : Cosmic Printers
Lakkadkot, Hyderabad-2.

తొలిపలుకులు

అల్లాహ్ కృపవల్ల మనము ముస్లిములము. మన ధర్మం ఇస్లాం. ఇస్లాం సత్యధర్మం. ఇస్లాంను అనుసరించువారు ముస్లింలు. అంటే అల్లాహ్ ఇచ్చిన ఆజ్ఞల్ని ఆలకించి పాలించేవాడే ముస్లిం. మనమందరం అల్లాహ్ కు విధేయులం. ఆయనిచ్చిన ఆజ్ఞల్ని పాటిస్తాం.

అల్లాహ్ సర్వోత్తమ గుణాలు కలవాడు. ఆయన మంచికి పుట్టినిల్లు. సత్రవర్తన అంటే ఆయనకెంతో ఇష్టం. మంచి పనులు చెయ్యమని, చెడుకు దూరంగా ఉండమని శాసించాడు కూడ. ఆయన చెప్పింది చేయడం మన వంతు. అప్పుడే సౌశీల్యం మనకు అలవడు తుంది. అల్లాహ్ మనల్ని అమితంగా ప్రేమిస్తాడు. అల్లాహ్ ప్రేమకు పాత్రులయ్యాక అందరి ప్రేమాదరణలు మనకుంటాయి. అజ్ఞానులు అల్లాహ్ పట్ల విశ్వాసం కలిగి ఉండరు. ఆయన ప్రబోధనల్ని పెడచెవిన పెట్టి వాటిని అనుసరించేందుకు నిరాకరిస్తారు. వీరినే కాఫిర్లంటారు. సత్యాన్ని కప్పిపుచ్చేవాడు తిరస్కారి (కాఫిర్). దైవ తిరస్కారి మంచివాడు కాజాలడు. సత్యానికి దూరంగా అసత్యానికి చేరువగ ఉంటాడు.

అందుచేతనే దైవతిరస్కారులంటే అల్లాహ్ ఇష్టపడడు. వారంటే అల్లాహ్ ఆగ్రహిస్తాడు. అల్లాహ్ ఆగ్రహం పొందేవారికి శిక్ష ఉంటుంది. ఆ శిక్షనుండి రక్షించేవారెవరూ ఉండరు.

అల్లాహ్ ఆజ్ఞలు జవదాటకుండా నడుపమని, చెడుకు దూరంగ ఉంచమని, మంచివారిగ, సజ్జనులుగ చేయమని అందరి ప్రేమకు నోచుకునే భాగ్యం కలుగాలని మనమందరం ప్రార్థిద్దాం.

- ప్రకాశకులు

అనంతకరుణామయుడు అపార కృపాశీలుడైన అల్లాహ్ పేరుతో

బాలబాలికలకు ఇస్లాం పరిచయం

ఇస్లాం ఒక పద్ధతి. మానవాళి కోసం అల్లాహ్ నియమించిన విధానం. ఇస్లాం అరబీ పదం. ఇస్లాం అంటే తనకు తాను సమర్పించుకోవడం. ఇందులో విధేయత భావం ఉంది. స్వయం సమర్పణతోబాటు విధేయతతో అల్లాహ్ పట్ల విశ్వాసం కలిగి ఉండటానికే ఇస్లాం అని అంటారు.

సమర్పణ అంటే:

అల్లాహ్ ఇచ్చిన ఆదేశాలకు తలొగ్గడం

విధేయత అంటే:

అల్లాహ్ ఆజ్ఞల్ని తు.చ. తప్పకుండా పాటించడం.

అల్లాహ్ పట్ల వినమ్రత విధేయత కలిగి ఉండటం వల్ల మానవాళికి శాంతి చేకూరుతుంది.

ఇస్లాం విశ్వశాంతి ప్రదాత. శాంతి సమకూర్చే ఈ పద్ధతికి కట్టుబడి ఉండటం విశ్వాస బంధం.

ఈ అనుబంధం అరబీ భాషలో "లా ఇలాహ ఇల్లాల్లాహ్ ముహమ్మదుర్రసూలుల్లాహ్" అని పిలువబడుతుంది.

దీని అర్థం:

అల్లాహ్ తప్ప ఇతర ఆరాధ్య దైవం లేడు.

ముహమ్మద్ (సఅసం) అల్లాహ్ పంపిన ప్రవక్త.

ఇస్లాంను అనుసరించేవారు, అల్లాహ్ పట్ల విశ్వాసం కలిగి ఉంటారు. ఆయన్నే ఆరాధిస్తారు. ఆయనను తప్ప ఇతరులను పూజించరు. ముహమ్మద్ (సఅసం) అల్లాహ్ పంపిన అంతిమ ప్రవక్త అని విశ్వసిస్తారు.

ఈ మార్గం శాంతి మార్గం. సంపూర్ణ జీవిత విధానం.

ప్రపంచంలో మానవుడు జీవించేంతవరకు మానవుడు చెయ్యవలసిన పనులను తెలిపే విధానం.

ఈ విధానం అనుసరించిన వారికి శాంతి, సంతోషాలు అపారం.



ముస్లిం

'ముస్లిం' ఒక అరబ్బి పదం.

తనకు తాను సమర్పించుకొనే వ్యక్తి ముస్లిం.

ఈ సమర్పణ కేవలం అల్లాహ్ కు మాత్రమే.

ఇస్లాం ననుసరించే వ్యక్తి ముస్లిం.

ముస్లిం విశ్వాసం:

అల్లాహ్ ఒక్కడే ఆరాధ్య దైవం.

ముహమ్మద్ (సఅసం) అల్లాహ్ పంపిన ప్రవక్త

అల్లాహ్ తప్ప ఇతర ఆరాధ్యదైవం లేడు.

మహాప్రవక్త ముహమ్మద్ చివరి ప్రవక్త ఈ విశ్వాసానికి సాక్ష్యం పలుకడం విశ్వాస వచనం.

ముస్లిం విశ్వాస వచనం:

أَشْهَدُ أَنْ لَا إِلَهَ إِلَّا اللَّهُ
وَأَشْهَدُ أَنَّ مُحَمَّدًا رَسُولُ اللَّهِ

అష్ హదు అల్లా ఇలాహ ఇల్లాహు వ అష్ హదు అన్న ముహమ్మదు ర్రసూలుల్లాహ్.

దీని అర్థం:

నేను సాక్ష్యం ఇస్తున్నా అల్లాహ్ తప్ప ఇతర ఆరాధ్య దైవం లేడు.

మరియు నేను సాక్ష్యం ఇస్తున్నా ముహమ్మద్ (సఅసం) అల్లాహ్ పంపిన ప్రవక్త.

ముస్లిం ఆచరణ:

అల్లాహ్ ఆజ్జలను అనుసరించడం.

అల్లాహ్ ఇచ్చిన ఆదేశాలు ఖుర్ఆన్ గ్రంథంలో ఉన్నాయి.

ముస్లిం ఖుర్ఆన్ పఠనం చేస్తాడు.

దైవాజ్జలను పాటిస్తాడు.

ముహమ్మద్ (సఅసం) అల్లాహ్ పంపిన ప్రవక్త అని విశ్వసిస్తాడు.

ముహమ్మద్ (సఅసం) చేసిన ప్రబోధనలను సరిస్తాడు.

ముస్లిములందరూ ఈ మార్గాశ్రయితులే.

వారందరూ ఏకేశ్వరోపాసన పట్ల ధృఢ చిత్తులు.

ముహమ్మద్ సత్య సందేశ వహుడని అల్లాహ్ ప్రవక్త అని విశ్వసిస్తారు.

ఒకే పద్ధతిననుసరించే వారిని అరబ్బీ భాషలో ఉమ్మహ్ (ఉమ్మత్) అని అంటారు.

ముస్లింలందరూ ఒకే పద్ధతి పాటించే సమాజికుల్లో ఒక భాగం

వీరందరు విశ్వాసం గల ఒకే ఒక వర్గం.

వీరందరు పరస్పరం సోదరులు, ఒకే వర్గపు ప్రజలు కూడా.



ముస్లిం విశ్వాసం

ముస్లిం విశ్వాసం ఐదు ఆధారాలపై ఉంది.

ఈ ఆధారాలు నిత్యసత్యాలు.

ఇవే అల్లాహ్ పట్ల మనకున్న నమ్మకాన్ని, విశ్వాసాన్ని తెలుపుతాయి.

ప్రతి ఆధారం ఒక సత్యాన్ని నిర్వచిస్తుంది.

ఈ నిర్వచనం కలిమ అనబడుతుంది.

కలిమ అంటే పదం, పలుకడం అని అర్థం.

మొదటి కలిమ:

ఈ కలిమ విశ్వాసాన్ని నిర్వచిస్తుంది.

దీనినే 'కలిమ అత్తయ్యబ' అని అరబ్బీలో అంటారు.

'అత్తయ్యబ' అరబ్బీ పదం.

దీని అర్థం మంచిది, స్వచ్ఛమయింది.

కలిమ అత్తయ్యబ ఇలా ఉంది:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

"లా ఇలాహ ఇల్లాహు ముహమ్మదుర్రసూలుల్లాహ్"

దీని అర్థం: అల్లాహ్ తప్ప ఇతర ఆరాధ్యదైవం లేడు.

ముహమ్మద్ (సఅసం) అల్లాహ్ సందేశవహుడు.

రెండవ కలిమి సాక్ష్యం పలుకడం:

ఈ సాక్ష్యపు వాంగ్మూలాన్ని

'కలిమి అష్షహాదహ్' అని అంటారు.

'అష్షహాదహ్' అరబీ పదం.

దీని అర్థం సాక్ష్యం ఇవ్వడం.

కలిమి అష్షహాదహ్ ఇలా ఉంది:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ

'అష్షహదు అన్ లా ఇలాహ ఇల్లాహు వహ్దహు లాషరీకలహు

వఅష్షహదు అన్న ముహమ్మద్న్ అబ్దుహు వ రసూలుహు'

దీని అర్థం:

అల్లాహ్ తప్ప ఇతర ఆరాధ్యదైవంలేడని నేను సాక్ష్యం పలుకుచున్నా.

ఆయన ఒక్కడే, ఆయనకు సాటి ఎవరూ లేరు.

ముహమ్మద్ ఆయనకు దాసుడు, ఆయన సందేశవహుడని నేను సాక్ష్యం పలుకుచున్నా.

ఈ విశ్వాసం ఇలా ఉంది:

ఒక్క అల్లాహ్ తప్ప మరెవ్వరూ ఆరాధ్యదైవాలు కారు.

ముహమ్మద్ (సఅసం) అల్లాహ్ కు దాసుడు, ఆయన సందేశ వహుడు కూడా.

ముస్లిం విశ్వాసం

మూడవ కలిమా: కలిమ అత్ తమ్ జీద్

అల్లాహ్ ఘనతను తెలిపే వాక్యం.

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

“సుబహానల్లాహి వల్ హమ్దులిల్లాహి వలా ఇలాహ ఇల్లాల్లాహు వల్లాహు అక్బర్ వలా హౌల వలా ఖువ్వత ఇల్లాబిల్లా హిల్ అలియ్యిల్ అజీమ్”
దీని అర్థం:

సకల స్తుతులు, స్తోత్రాలు అల్లాహ్ కే చెల్లును.

అల్లాహ్ తప్ప ఇతర ఆరాధ్య దైవం లేడు.

ఆయనే అందరికంటే గొప్ప.

ఆయన ప్రసాదించేదే అధికారం, శక్తి సామర్థ్యం.

ఆయనే మహోన్నతుడు, మహోజ్వలుడు కూడ.

ముస్లిం అల్లాహ్ ను స్తుతిస్తాడు, ఆయన

స్తోత్రాలనే వల్లిస్తాడు. ఆయన ఒక్కడే మహోన్నతుడు.

ఆయన ప్రసాదిస్తేనే అధికారం, శక్తి ఉంటుంది.

నాల్గవ కలిమా: కలిమతుత్ తౌహీద్.

‘అత్ తౌహీద్’ అరబీ పదం.

ఏకేశ్వరోపాసన తెలిపే వాంగ్మూలం.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ يُحْيِي وَيُمِيتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

“ లా ఇలాహ ఇల్లాహు వహ్దహు లాషరీక లహుల్ ముల్కు వలహుల్ హమ్దు యుహీవయుమీతు బియది హిల్ ఖైర్ వహువ అలాకుల్లి షైయిన్ ఖదీర్ ”

దీని అర్థం:

అల్లాహ్ తప్ప ఇతర ఆరాధ్య దైవం లేడు.

ఆయనే విశ్వానికి ప్రభువు, అధినేత.

ఆయన ఒక్కడే, ఆయనకు సమానులు ఎవరూ లేరు.

జీవన్మరణాలు ఆయన అధీనంలోనే ఉన్నాయి.

ఆయన చేతుల్లోనే శ్రేయం ఉంది.

ఏది తలచిన చేసే శక్తి ఆయనకే ఉంది.

ఒక ముస్లిం అల్లాహ్ తప్ప మరే ఆరాధ్య దైవం లేదని, సకల స్తుతిస్తోత్రాలు ఆయనకే చెల్లుతాయని, ఆయన విశ్వపాలకుడని, జీవన్మరణాలు ఆయన అధీనంలోనే ఉన్నాయని, తలచినది చేసే శక్తి ఆయనకే ఉందని ధృవీకరిస్తాడు.

బదవ కాలిమా:

దీనిని కలిమ-ఎ- ఇస్తిగ్ ఫార్ అంటారు.

ఈ కలిమా క్షమాపణకు అభ్యర్థన

‘ఇస్తిగ్ ఫార్’ అంటే క్షమించడం.

اللَّهُمَّ إِنِّي أَعُوذُ بِكَ مِنْ أَنْ أُشْرِكَ بِكَ شَيْئًا وَأَنَا أَعْلَمُ
 بِهِ وَأَسْتَغْفِرُكَ لِمَا لَا أَعْلَمُ بِهِ إِنَّكَ أَنْتَ عَلَّامُ الْغُيُوبِ
 تَبَّتْ عَنْهُ وَتَبَرَّأَتْ عَنْ كُلِّ دِينٍ سِوَى دِينِ الْإِسْلَامِ
 وَأَسْلَمْتُمْ وَأَقُولُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ

“అల్లాహుమ్మ ఇన్నీ అవూజుబిక మిన్ అన్ ఉష్రీక బిక శైయా వ అన ఆలము బిహీ వ అస్తగ్ ఫిరుక లిమా లా ఆలము బిహీ ఇన్నక అన్ తల్ అల్లాముల్ గుయాబ్ తుబ్దు అన్ హు వ తబ్రాతు అన్ కుల్ దీనిన్ సివాదీనిల్ ఇస్లామి వ అస్లము వ అఖాలు లాఇలహ ఇల్లాహు ముహమ్మదుర్రసూలుల్లాహ్”

ఈ కలిమి అర్థం:

తెలిసో తెలియకో ప్రత్యక్షంగ, పరోక్షంగ నేను చేసిన పాపాలను క్షమించమని ఓ నా ప్రభూ! నిన్నుస్తున్నా.

ఓ ప్రభూ! నాకు తెలిసిన, తెలియని పాపాల నుండి క్షమాపణ కోరుచున్నా, నిశ్చయంగ నీకు అన్నీ తెలుసు.

మానవుల గుప్త విషయాలు నీకు తెలుసు. మాలోని రుగ్మతల్ని, కొరతల్ని దాచి పెట్టువాడవు నీవే. అన్ని దోషాలను, పాపాలను మన్నించి క్షమించేవాడవు నీవే. అల్లాహ్ నుండి తప్ప ఏ బలం, ఏ శక్తి ఎవరికీ లేదు.

నీవు తప్ప మరెవ్వరూ ఆరాధ్య దైవాలు కారని, ముహమ్మద్ (స) నీ ప్రవక్త అని విశ్వసిస్తున్నాను, అంగీకరిస్తున్నాను.

నీవే మహోన్నతుడు, అందరికంటే గొప్పవాడవు.
 చేసిన పాపాలను క్షమించే వాడు అల్లాహ్ మాత్రమే.
 ముస్లింలు ఆయన్నే క్షమించమని శరణు వేడుతారు.
 ఆయనే మహోన్నతుడు, గొప్పవాడు.
 ఆయనే సర్వశక్తికి, బలానికి మూలకారణం.
 ఆయన తప్ప మరెవ్వరూ లేరు అని విశ్వసిస్తారు.



సంపూర్ణ విశ్వాసం

“సంపూర్ణ విశ్వాసం” అంటే ఏమిటో ముస్లింలకు తెలియాలి.

దీనిని అరబ్బీలో ‘అల్-ఇమాన్-అల్ ముఫస్సిల్’ అని అంటారు.

ఈమాన్ అంటే విశ్వాసం, నమ్మకం అని అర్థం.

ముస్లింలకు అల్లాహ్ పై విశ్వాసం, నమ్మకం ఉంది.

విశ్వాసం కలిగి ఉండడం అంటే అల్లాహ్ పట్ల అచంచలమైన ఏకాగ్రతతో కూడిన నమ్మకం కలిగి ఉండడం అన్నమాట.

అరబీ భాషలో ఇలా ఉంది:

أَمِنْتُ بِاللَّهِ وَمَلَائِكَتِهِ وَرُسُلِهِ وَالْيَوْمِ الْآخِرِ
وَالْقَدَرِ خَيْرِهِ وَشَرِّهِ مِنَ اللَّهِ تَعَالَى وَالْبَعْثِ بَعْدَ الْمَوْتِ

“ఆమెన్ను బిల్లాహి వ మలాయికతిహీ వకుతుబిహీ వరుసులిహీ వల్ యొమిల్ ఆఖిరి వల్ ఖద్రి ఖైరిహీ వషర్రిహీ మినల్లాహి తఆలా వల్ బాసి బాదల్ మౌత్”

దీని అర్థం

‘నేను అల్లాహ్ పట్ల, ఆయన దూతల పట్ల, ఆయన గ్రంథాల పట్ల,

ఆయన సందేశ వహుల పట్ల, తుది దినం పట్ల,

మంచి లేదా చెడు చేసే శక్తి అల్లాహ్ నుండే అనడం పట్ల,

మరణానంతర జీవితం పట్ల విశ్వాసం కలిగి ఉన్నాను.’

అందుచేత ముస్లిం ఈ ఏడు విషయాలను విశ్వసిస్తాడు.

1. అల్లాహ్ ఒక్కడే (తౌహీద్)
2. ఆయన దూతలు (అల్ మలాయిక)
3. అల్లాహ్ అవతరింపజేసిన అన్ని గ్రంథాలు (కుతుబుల్లాహ్)
4. అల్లాహ్ పంపిన అందరు సందేశవహులు (రసూలుల్లాహ్)
5. తుది దినం (యౌముల్ ఖియామ:)
6. మంచిగాని, చెడుగాని చేయడానికి శక్తి (అల్ ఖదర్)
- పరమశక్తిశాలి అయిన అల్లాహ్ నుండియే.
7. మరణానంతర జీవితం (అల్ ఆఖర)

ఒక ముస్లిం ఈ సప్త విషయాలను నమ్ముతాడు. అరబీలో విశ్వాస రాహిత్యాన్ని కుఫ్ర్ అని అంటారు. ఈ విషయాల పట్ల నమ్మకం లేనివారు అవిశ్వాసులు అనబడతారు.

ప్రతి ముస్లిం అల్ ఈమాన్ అల్ ముఫస్సిల్ తెలుసు కోవాలి. వాటిలోని అర్థాన్ని గ్రహించి, వాటి పట్ల పూర్తి నమ్మకం కలిగి ఉంటూ త్రికరణ శుద్ధిగా వాటిననుసరిస్తూ జీవితం గడపాలి.



త్రాహీద్

అల్లాహ్ ఒక్కడే.

దైవం పేరు అల్లాహ్, ఆయన ఒక్కడే, నిజప్రభువు కూడ.

అల్లాహ్ కు పేర్లు అనేకం. ఆయనకు గుణవాచకాలున్నాయి.

ఒక ముస్లిం అల్లాహ్ కు ఉన్న పేర్లను, ఆయన గుణగణాలను విశ్వసిస్తాడు. ఆయన ఆదేశాలను అంగీకరిస్తాడు.

ఒక ముస్లిం ఇలా అంటాడు:

أَمِنْتُ بِاللَّهِ كَمَا هُوَ بِسْمَاءِهِ وَصِفَاتِهِ
وَقَبِلْتُ جَمِيعَ أَحْكَامِهِ

“ఆమెను బిల్లాహి కమీహువ బిఅస్మాయిహీ వ సిఫాతిహీ వఖబిల్తు జమిఅ అహ్కామిహీ”

దీనిని అరబీ భాషలో అల్ ఇమాన్ అల్ ముజ్ మల్ అని అంటారు.

దీని అర్థం ‘ముక్తసరి విశ్వాసం’

ఈ ముక్తసరి అర్థం ఇలా ఉంది:

నేను అల్లాహ్ ను ఆయన పేర్లతో ఆయన గుణగణాలతో ఆయన ఉన్నట్లుగ విశ్వసిస్తున్నా మరియు ఆయన ఆజ్ఞలను అంగీకరిస్తున్నా.

అల్లాహ్‌కు అనేక పేర్లు గుణగణాల నామవాచకాలున్నాయి.

ఆయనకు ఉన్న కొన్ని పేర్లు గుణగణాలు ఇలా ఉన్నాయి.

అల్లాహ్ ఒక్కడే, ఆయన అల్ అహద్.

అల్ అహద్ అంటే 'ఒక్కడే, ఆయనకు ఆయనే సాటి.'

అల్లాహ్‌కు తల్లిదండ్రులు లేరు, సంతానం లేదు.

ఆయనకు బంధువులు లేరు, భాగస్వాములు లేరు.

ఆయనకు సాటి ఎవరూ లేరు. అల్లాహ్ నిత్యుడు, అస్సమద్.

అస్సమద్ అంటే నిరంతరం ఉండువాడు.

అల్లాహ్ అన్ని చోట్ల ఉన్నాడు.

ఆయన సతతం సర్వప్రదేశాల్లో ఉంటాడు.

అల్లాహ్ సృష్టికర్త, అల్ ఖాలిఖ్.

అల్ ఖాలిఖ్ అంటే సృష్టికర్త.

సర్వం సృష్టించింది అల్లాహ్ మాత్రమే.

అల్లాహ్ నిజ యజమాని, అల్ మాలిక్.

అల్ మాలిక్ అంటే తిరుగులేని యజమాని, నిజస్వామి.

అల్లాహ్ ప్రతిదానికి యజమాని.

ప్రతిదీ ఆయనకు చెందిందే.

అల్లాహ్ పోషణకర్త, అరబ్
 అర్ రబ్ అంటే పోషించేవాడు.
 ప్రతి ఒక్కరిని పోషిస్తున్నది ఆయనే
 జీవిత అవసరాలను తీరుస్తున్నది ఆయనే.
 అల్లాహ్ మహాశక్తిశాలి, అల్ ఖదీర్
 అల్ ఖదీర్ అంటే మహాబలోపేతుడు.
 అల్లాహ్ శక్తి సామర్థ్యాలు కలవాడు.
 అల్లాహ్ రక్షకుడు, అల్ వలీ.
 అల్ వలీ అంటే రక్షించే స్నేహితుడు.
 అల్లాహ్ అందరిని రక్షిస్తాడు.
 రక్షణ బాధ్యత వహిస్తాడు.
 అల్లాహ్ కు అన్నీ తెలుసు- అల్ అలీమ్.
 అల్ అలీమ్ అంటే సర్వజ్ఞుడు.
 అల్లాహ్ కు అందరి
 అంతః బాహ్యాలు తెలుసు.
 అల్లాహ్ పర్యవేక్షకుడు అర్ రఫీబ్.

అర్ రఖీబ్ అంటే జాగ్రత్తగా చూచుకొనేవాడు.

అన్ని సమయాలలో అందరిని

అల్లాహ్ జాగ్రత్తగా చూస్తున్నాడు.

కాని ఎవరు ఆయన్ను చూడలేరు.

అల్లాహ్ దయామయుడు - అర్ రహమాన్.

అర్ రహమాన్ అంటే అమిత దయామయుడు.

అల్లాహ్ అందరిని దయతో ఆదరిస్తాడు.

అల్లాహ్ కరుణించేవాడు అర్ రహీమ్

అర్ రహీమ్ అంటే అమిత కరుణామయుడు.

అల్లాహ్ కరుణ అపారం. అందరికీ ఉంది ఈ కరుణ.

అల్లాహ్ కు ఇంకెన్నో సుందరమైన పేర్లున్నాయి.

ఆయనకు ఎన్నో గుణగణాల పేర్లున్నాయి.

ముస్లిం అల్లాహ్ పేర్ల పట్ల

గుణగణాల పట్ల ప్రగాఢ విశ్వాసం కలిగి ఉన్నాడు.

అంతేకాదు

ఆయన ఆదేశాలను ఆలకించి పాలిస్తాడు కూడా.



దైవదూతలు (అల్ మలాయికహ్)

మలాయికహ్ ఒక అరబీ పదం. మలాయిక అంటే దేవదూతలు. దైవదూతలు అల్లాహ్ సృష్టితాలు. వారు ప్రత్యేకంగా సృష్టించబడ్డారు. వారు దివ్యవెలుగుతో సృష్టించ బడ్డారు. ఆ వెలుగును అరబీలో 'నూర్' అని అంటారు.

దివ్యవెలుగుతో సృష్టించబడ్డ ఈ దైవదూతలు ప్రత్యేక పనుల కోసం ఉన్నారు. విధినిర్వహణ కోసం వారికి ప్రత్యేక అధికారాలు ఉన్నాయి. అల్లాహ్ పట్ల విధేయులై ఉండడం వారి స్వభావం.

నిరంతరం వారు అల్లాహ్ను కొనియాడుతుంటారు . అల్లాహ్నే ఆరాధిస్తుంటారు. అల్లాహ్నే సేవిస్తుంటారు.

దైవదూతల్లో లింగ విభేదాలు లేవు. వారు పురుషులుకారు మహిళలు కూడాకారు. వారికి తల్లిదండ్రులుకాని, సంతానం కాని, బంధువులు కాని లేరు. వారికి నిద్రాహార కొరతలు లేవు.

వారి విశిష్టత ప్రత్యేక పనుల నిర్వహణ, ప్రత్యేక రూపురేఖలు కలిగి ఉండడం.

దేవదూతలు అనేకులు. కొందరి పేర్లు దివ్యఖుర్ఆన్లో చెప్ప బడ్డాయి.

కొందరి దైవదూతల పేర్లు :

- | | |
|---------------------------|-----------|
| అరబ్బీ భాషలో | ఆంగ్లంలో |
| 1. జిబ్రాయిల్ అలైహిస్సలాం | గీబ్రయిల్ |
| 2. మికాయిల్ అలైహిస్సలాం | మైఖేల్ |
| 3. ఇజ్రాయిల్ అలైహిస్సలాం | అజైల్ |
| 4. ఇస్రాఫీల్ అలైహిస్సలాం | ఆస్రాఫీల్ |

అల్లాహ్ సృష్టించిన దైవదూతలందరిపై ముస్లింలు విశ్వాసం కలిగి ఉన్నారు.



దైవదూతలు - అల్లాహ్ కు విధేయులు

దైవదూతల పట్ల ముస్లింలు విశ్వాసం కలిగి ఉన్నారు. వారికి ప్రత్యేక పనులు కేటాయించబడ్డాయి.

జిబ్రాయిల్ అలైహిస్సలాం ప్రవక్తలకు దైవసందేశాన్ని అందించారు. ఖుర్ఆన్ దైవసందేశం. మానవులందరికోసం ఆవతరించబడ్డది.

జిబ్రాయిల్ అలైహిస్సలాం ఖుర్ఆన్ గ్రంథాన్ని అల్లాహ్ నుండి మహాప్రవక్త ముహమ్మద్ సల్లల్లాహు అలైహి వసల్లంపై అవతరింప జేశారు.

మహాప్రవక్త ముహమ్మద్ సల్లల్లాహు అలైహి వసల్లం అనేక పర్యాయాలు జిబ్రాయిల్ అలైహిస్సలాంను చూచారు.

మీకాయిల్ అలైహిస్సలాం దైవదూత అల్లాహ్ ఆజ్జలను పొంది వర్షాన్ని కురిపిస్తారు. ఇజ్రాయిల్ అలైహిస్సలాం దైవదూత. మానవ దేహాల నుండి వారి జీవాత్మలను తీస్తారు. జీవాత్మలు పోయాయంటే మానవులు మృతులౌతారు.

సజీవంగ ఉన్న అన్నిటికి మరణం తెచ్చిపెట్టుతారు ఇజ్రాయిల్ అలైహిస్సలాం. ఇజ్రాయిల్ అలైహిస్సలాంకు మలకుల్ మోత్ అని కూడా అంటారు.

మలకుల్ మోత్ అంటే మరణం తెచ్చిపెట్టే దైవదూత. ఇజ్రాయిల్ అలైహిస్సలాం ముస్లింలకు స్వర్గపు శుభవార్తను ఇస్తారు.

స్వర్గాన్ని అరబ్బీలో 'జన్నత్' అని అంటారు. ఇస్రాఫీల్ అస్సూర్ అనే శబ్దం రెండుసార్లు చేస్తారు. 'అస్సూర్' అరబ్బీ పదం. దీని అర్థం గొప్ప శబ్దం. మొదటి శబ్దంతో ప్రపంచం అంతమౌతుంది.

రెండవ మహాధ్వని వినిపించినతోడనే మృత్యువులందరూ మేల్కొంటారు. వారందరూ తీర్పు దినం కోసం సమావేశమౌతారు.

ప్రతి మనిషిపై నిఘాపెట్టి ఉండడానికి అల్లాహ్ ఇద్దరు దైవదూతలను నియమించాడు.

ఈ ఇద్దరి పేర్లు; రఫీబ్ మరియు ఆతిద్. వారు మనిషి చేసే ప్రతి పనిని, చెప్పే ప్రతిమాటను పొందు పరుస్తారు. వారిరువురిని 'కిరామన్ కాతిబీన్' అని అంటారు.

'కిరామన్ కాతిబీన్' అరబ్బీ పదజాలం, దీని అర్థం గౌరవనీయ గ్రంథస్థం చేసేవారు. వారిరువురిలో ఒకరు మనిషి మాట్లాడే మంచి మాటలను, చేసే మంచి పనులను రికార్డు చేస్తారు.

రెండవ వారు మనిషి చెప్పే చెడు మాటలను, చెడు పనులను వ్రాసి పెట్టుతారు. ఈ పొందుపరచిన సమాచారాన్ని మనిషి పరిష్కార దినాన దైవానికి సమర్పిస్తారు.

సమాధి చేరే ప్రతి మనిషికి ప్రశ్నించమని దైవం ఇరువురు దైవదూతల్ని ఆజ్ఞాపిస్తాడు. వారిరువురి పేర్లు మున్కర్ మరియు నకీర్.

వారు అడిగే ప్రశ్నలు:

మీ దైవం, పోషకుడు ఎవరు?

మీ ధర్మం ఏది?

మీ ప్రవక్త ఎవరు?

మీ గ్రంథం ఏది?

సద్ధర్మ పరాయణులైన ముస్లింలు; మా దైవం అల్లాహ్ అనీ, మా ధర్మం ఇస్లాం అనీ, మా ప్రవక్త ముహమ్మద్ సల్లల్లాహు అలైహి వ సల్లం అనీ, మా గ్రంథం దివ్యఖుర్ఆన్ గ్రంథం అని జవాబిస్తారు.

సత్య ముస్లింలను స్వర్గానికి ఆహ్వానించడానికి అల్లాహ్ కొందరు దైవదూతల్ని నియమించాడు.

పాపాత్ములను నరకంలో పడేయడానికి అల్లాహ్ మరికొందరు దైవదూతల్ని నియమించాడు.

ఇంకా ఎందరో దేవదూతలున్నారు. అల్లాహ్ ఆజ్ఞల్ని వారు నిరంతరం శిరసావహిస్తుంటారు. దైవదూతలందరూ అల్లాహ్ కు పరిపూర్ణ విధేయులై ఉన్నారు.



అల్లాహ్ అవతరింపజేసిన గ్రంథాలు

అల్లాహ్ అవతరింపజేసిన గ్రంథాలను 'కుతుబ్ అల్లాహ్' అని అరబ్బీ భాషలో అంటారు.

'కుతుబ్ అల్లాహ్'ను అల్లాహ్ అవతరింపజేశాడు.

ఏది ఉత్తమోత్తమో అది ప్రజలకు తెలియపరుచడానికి దైవగ్రంథాలు అవతరించబడ్డాయి.

దైవ ప్రసాదితములైన ఈ గ్రంథాలను సరించి జీవించడం వల్ల మానవుల జీవితాలు సఫలమౌతాయి.

దైవగ్రంథాలు వివిధ కాలాలలో ప్రజానీకానికి దారి చూపించడానికి పంపబడ్డాయి. ఈ మార్గదర్శక గ్రంథాలన్నిటి పట్ల ముస్లింలు విశ్వాసం కలిగి ఉన్నారు.

ఈ గ్రంథావతరణం ఎలా జరిగింది?

అందుకోసం అల్లాహ్ కొందరిని ఎన్నుకొన్నాడు. వారు అల్లాహ్ సందేశ ప్రచారకులు, వార్తావహులు కూడ.

అవతరణానంతరం అల్లాహ్ సందేశాన్ని వారు గ్రంథస్థం చేశారు.

అల్లాహ్ అవతరింపజేసిన కొన్ని గ్రంథాల పేర్లు:

సుహూఫ్	ఆంగ్లంలో స్క్రోల్స్ (Scrolls) అని అంటారు.
తౌరాత్	ఆంగ్లంలో తోరాహ్ (Torah) అని అంటారు.
జబూర్	ఆంగ్లంలో సామ్స్ (Psalms) అని అంటారు.
ఇంజీల్	ఆంగ్లంలో గాస్పెల్ (Gospel) అని అంటారు.
ఖుర్ఆన్	ఆంగ్లంలో ఖుర్ఆన్ (Quran) అని అంటారు.

ఈ గ్రంథాలన్నిటిని అవి దైవం పంపిన గ్రంథాలని ముస్లింలు నమ్ముతారు. కాని కాలక్రమేణ కొన్ని గ్రంథాలు కనుమరుగయ్యాయి.

సుహూఫ్ మరియు జబూర్ ఇప్పుడు లేవు. ప్రజలు వాటి పట్ల జాగ్రత్త వహించలేదు. అవి మన చేతుల్లో ఇప్పుడు లేవు.

కొన్ని గ్రంథాలలో మార్పులొచ్చాయి. మానవులే ఆ మార్పులు చేర్పులు చేశారు. మనిషి భావాలు అందులో వచ్చిపడ్డాయి. ఇలా మార్చబడిన వాటిలో తౌరాతు, ఇంజీలు గ్రంథాలున్నాయి.

దివ్యఖుర్ఆన్ చిట్టచివరి దైవగ్రంథం. దైవదూత జిబ్రాయిల్ (అలైహిస్సలాం) ఖుర్ఆన్ గ్రంథాన్ని అల్లాహ్ నుండి తెచ్చి మహాప్రవక్త ముహమ్మద్ (సఅసం) పై అవతరింపజేశారు.

ఖుర్ఆన్ గ్రంథం అరబ్బీ భాషలో అవతరించబడ్డది. ఖుర్ఆన్ గ్రంథ ప్రత్యేకత ఇందులోని ప్రతిపదం, ప్రతి అక్షరం సురక్షితంగా ఉంది.

అల్లాహ్ ఈ గ్రంథాన్ని సంరక్షించాడు. ఖుర్ఆన్ ఒక్కటే ఇప్పుడు మార్పులు లేని దైవగ్రంథం. ఎప్పటికీ ఇది సురక్షితంగా ఉంటుంది కూడ. ఈ రక్షణ బాధ్యత అల్లాహ్ స్వయంగా స్వీకరించడమయింది.

ఖుర్ఆన్ హితోపదేశ గ్రంథం. మానవులకు చక్కటి మార్గం చూపే గ్రంథం. మంచి చెడుల మధ్య ఉన్న వ్యత్యాసం చూపే గ్రంథం.

ఖుర్ఆన్ అవతరణ ఉద్దేశం చిరకాలం మానవులందరికి మంచి మార్గం చూపడానికే.

ఇది దైవం పంపిన చిట్టచివరి గ్రంథం. ఖుర్ఆన్ అల్లాహ్ పలికిన సత్యం అని ముస్లింలు విశ్వసిస్తున్నారు. అల్లాహ్ కు విధేయులై ఉండాలని, ఎప్పుడు మంచి పనులే చేస్తుండా లని, చెడుకు దూరంగా ఉండాలని ఖుర్ఆన్ మనందరికి హితవు పలుకుతుంది.



అల్లాహ్ ప్రవక్తలు

'రసూలుల్లాహ్' అరబ్బీ భాషలో ఉంది. దీని అర్థం అల్లాహ్ సందేశ వహులు. అదే విధంగా 'నబీ అల్లాహ్' కూడ అరబ్బీ భాష.

దీని అర్థం అల్లాహ్ ప్రవక్త. దైవప్రవక్త అల్లాహ్ కు దాసుడు, దైవసందేశవహుడు కూడ.

ఆయన మనలాంటి మనిషి మాత్రుడే. అల్లాహ్ కు భాగస్వామికాడు.

అల్లాహ్ కు బంధువు, సంతానం కానేకాడు. ప్రవక్తను అల్లాహ్ ఎన్నుకొన్నాడు. అల్లాహ్ నుండి సందేశం అందుకొని ఆ సందేశాన్ని ప్రజల వరకు చేరుస్తాడు ప్రవక్త. అల్లాహ్ ఆదేశానుసారం జీవితం గడుపుతాడు, ఆ హితవులను ప్రజలకు ప్రబోధిస్తాడు అల్లాహ్ ఎంతో మంది ప్రవక్తల్ని పంపాడు. వారి పేర్లు అన్నీ మాకు తెలియవు. కాని కొంతమంది ప్రవక్తల ప్రస్తావన ఖుర్ఆనులో ఉంది.

సుప్రసిద్ధ ప్రవక్తల పేర్లు:

ఖుర్ఆన్ లో ఉన్న పేరు

ఆదం (అలైహిస్సలాం)

నూహ్ (అలైహిస్సలాం)

సాలిహ్ (అలైహిస్సలాం)

ఇబ్రాహీం (అలైహిస్సలాం)

ఇస్మాయిల్ (అలైహిస్సలాం)

ఇస్సాఖ్ (అలైహిస్సలాం)

యాఖూబ్ (అలైహిస్సలాం)

ఆంగ్లంలో ఉన్న పేరు

Adam (ఆదము)

Noah (నూహ్)

Salih (సాలెహ్)

Abraham (ఇబ్రాహీము)

Ismael (ఇస్మాయిల్)

Issac (ఇస్సాఖ్)

Jacob (యాఖూబ్)

యూసుఫ్ (అలైహిస్సలాం)	Joseph (యూసుఫ్)
మూసా (అలైహిస్సలాం)	Moses (మూసా)
దావూద్ (అలైహిస్సలాం)	David (దావూద్)
యహూయా (అలైహిస్సలాం)	John (యహూయా)
ఈసా (అలైహిస్సలాం)	Jesus (ఈసా)

ముహమ్మద్ (సల్లల్లాహు అలైహి వ సల్లం)

Muhammad (ముహమ్మద్)

ఈ ప్రవక్తలందరి పట్ల ముస్లింలు విశ్వాసం కలిగి ఉన్నారు.

కొందరు ప్రవక్తలు అల్లాహ్ చట్టాలను పొందారు.

ఈ చట్టాలను వినయ విధేయతలతో పాటించడం మానవ కర్తవ్యం.

అల్లాహ్ ఏ ప్రవక్తలకు చట్టాలనిచ్చాడో వారిని రసూలుల్లాహ్ దైవసందేశవహులు అని అంటారు.

దైవగ్రంథంలో పేర్కొనబడ అల్లాహ్ సందేశవహులు:

దైవగ్రంథంలోని పేరు

ఆంగ్లంలో వారి పేరు

ఇబ్రాహీం (అలైహిస్సలాం)

Abraham (ఇబ్రాహీం)

మూసా (అలైహిస్సలాం)

Moses (మూసా)

దావూద్ (అలైహిస్సలాం)

David (దావూద్)

ఈసా (అలైహిస్సలాం)

Jesus (ఈసా)

ముహమ్మద్ (సల్లల్లాహు అలైహి వ సల్లం)

Muhammad (ముహమ్మద్)

ముస్లింలు ఈ సందేశవహులందరిపై విశ్వాసం కలిగి ఉన్నారు. ఈ దైవప్రవక్తలందరికీ దైవచట్టాలు ఇవ్వబడ్డాయి. ఆ చట్టాలన్నిటినీ వారు గ్రంథస్థం చేశారు.

అల్లాహ్ పంపిన కొన్ని గ్రంథాల పేర్లు

<u>ప్రవక్త పేరు</u>	<u>ఇవ్వబడిన గ్రంథం</u>
ఇబ్రాహీం (Abraham)	సుహూఫ్ (Scroll)
మూసా (Moses)	తొరాతు (Torah)
దావుద్ (David)	జబూర్ (Psalms)
ఈసా (Jesus)	ఇంజీల్ (Gospel)
ముహమ్మద్ (Muhammad)	ఖుర్ఆన్ (Quran)

ప్రవక్తల్ని అల్లాహ్ ప్రతి మానవ జాతిలో పంపాడు. ప్రజలకు హితవు పలుకడానికి వారిని పంపించాడు ప్రభువు.

ప్రవక్తలు అల్లాహ్ తెలిపిన చక్కటి మార్గాన్ని ప్రజలకు తెలియ జేశారు, ఆదర్శంగా నిలిచారు. శిక్షణ ఇస్తూ జీవితం గడిపారు.

ప్రవక్తలు, దైవసందేశమణులు ఒకే ఒక సందేశం ప్రజలకు ఇచ్చారు.

అల్లాహ్ తప్ప ఇతర ఆరాధ్య దైవం లేడు. (లా ఇలాహ ఇల్లాహ్)



అల్లాహ్ ప్రవక్తలు

ముహమ్మద్ (సఅస)ను అల్లాహ్ తన ప్రవక్తగా, సందేశవహునిగా ఎన్నుకొన్నాడు. చిరకాలం వరకు మానవాళికి చక్కటి మార్గం చూపించడమే ఆయన బాధ్యత.

ప్రవక్తలలో చిట్టచివరి ప్రవక్త ముహమ్మద్ (సఅసం).

ఆయన్ను ఖాతిమున్నబీయ్యాన్ అని అంటారు.

ఖాతిమున్నబీయ్యాన్ అరబీ పదం. అంటే ఆయన చివరి ప్రవక్త, తరువాత ఏ ప్రవక్త రాబోడు అని అర్థం.

ప్రవక్తల రాక ముహమ్మద్ (సఅస)తో ముగిసింది.

మహాప్రవక్త ముహమ్మద్ (సఅసం) అనన్య ఆదర్శం కలవారు.

ఆయన జీవితం మానవాళికి పరిపూర్ణ దృష్టాంతం.

ప్రతి ముస్లిం మహాప్రవక్త ముహమ్మద్ (సఅసం) పట్ల ప్రగాఢ ప్రేమ కలిగి ఉన్నాడు.

ఆయన ప్రజలకు ప్రబోధించింది ఏమిటి?

అల్లాహ్ పట్ల మన విధేయతలు ఎలా ఉండాలి;

అల్లాహ్ ఆరాధన ఎలా చెయ్యాలి, మనం చేసే మంచి పనులు ఏమిటి, చెడుకు మనం ఏ విధంగా దూరంగా ఉండాలి,

ప్రజలు ఇహపరాలలో విజయోన్ముఖులు కావాలంటే
ఏమిచేయాలి,

ఏమి చేయకూడదు అన్న విషయాలన్నీ మహాప్రవక్త
తెలియజేశారు.

ప్రతి ముస్లిం మహాప్రవక్త ముహమ్మద్ (సఅసం) చూపిన
మార్గాన్నే అనుసరించ ప్రయత్నిస్తాడు.



యోముల్ ఖియామ (తీర్పు దినం)

యోముల్ ఖియామ అరబీ సమాసం. దీని అర్థం 'తీర్పుదినం.'

తీర్పు దినానికి పర్యాయ పదం చివరి దినం అని కూడ ఉంది.

చివరి దినం పట్ల ముస్లింలకు విశ్వాసం ఉంది.

అల్లాహ్ సృష్టించిన సర్వసృష్టి చివరి దినాన అంతమవుతుంది.

కేవలం అల్లాహ్ ఒక్కడే ఉంటాడు.

చివరి దినం ఎప్పుడు దాపురిస్తుంది అనే విషయం అల్లాహ్ ఒక్కనికే తెలుసు. ఆ సమయం ఆసన్నమాతునే ఇస్రాఫీల్ మహా శంఖారావం చేస్తాడు. ఆ మహాధ్వని వింటూనే ప్రతిదీ కుప్పకూలుతుంది. విశ్వం తన ప్రమాణం కోల్పోతుంది. ప్రతిదీ అంతమాతుంది.

అల్లాహ్ అద్వితీయ శక్తిశాలి. వినాశ మొందిన ప్రతిదానికి పునఃసృష్టి ప్రసాదిస్తాడు. అల్లాహ్ అందరినీ సజీవ పరుస్తాడు. ప్రతి ఒక్కరు అల్లాహ్ సమక్షంలో హాజరౌతారు.

అప్పుడు అల్లాహ్ ప్రతి ఒక్కరి నుండి వారివారి కార్యచరణాల లెక్క తీసుకొంటాడు. తీర్పుదినాన్న సర్వన్యాయాధిపతి అల్లాహ్ ఒక్కడే.

మనిషి విశ్వాసాన్ని బట్టి అల్లాహ్ తీర్పునిస్తాడు. మనిషి జీవితంలో చేసిన పనులను ఆచితూచి అల్లాహ్ తీర్పు నిస్తాడు. ఆ దినం

ఎవరూ ఎవరికి సహాయపడలేరు, అల్లాహ్ ఇచ్చిన తీర్పు
తుదితీర్పు అవుతుంది.

ఇస్లామి విశ్వాసాల పట్ల నమ్మకం కలిగి
మంచి పనులు చేసిన వారికి దైవానుగ్రహం కల్గుతుంది.

వారికి బహుమతులుంటాయి. అల్లాహ్ పట్ల అవిశ్వాసం
కలిగి చెడు పనులు చేసిన వారికి దైవానుగ్రహం కల్గుతుంది,
వారికి శిక్ష ఉంటుంది.



అల్-ఖదర్ (మంచి చెడులు చేసే శక్తి)

అల్-ఖదర్ ఒక అరబ్బీ పదం. దీని అర్థం శక్తి. ఏదైన చేయడానికి కావలసిన శక్తి అల్లాహ్ ప్రసాదిస్తాడు. అల్లాహ్ సర్వశక్తిశాలి. పనులన్నీ చేయడానికి అల్లాహ్ శక్తిశాలి. ప్రతిదీ ఆయన అనుమతితోనే జరుగుతుంది.

ముస్లిం అల్ ఖదర్ పై విశ్వాసం కలిగి ఉన్నాడు. విశ్వవస్తువులన్నీ అల్లాహ్ అధీనంలోనే ఉన్నాయి. ఆయన ఇచ్చిన శక్తి, అనుమతు లనుసరించే అవన్నీ నడుస్తున్నాయి.

ప్రతి వస్తువునకు అల్లాహ్ కారణభూతుడు. మంచి చెడుల రెండింటికి ఒక కారణమంటూ ఉంటుంది. అల్లాహ్ నిశ్చిత ఆజ్ఞను అనుసరించే మంచి చెడులు ఉనికిలో ఉన్నాయి.

అల్లాహ్ సూచనలనుసరించి చేయబడిన ప్రతి పని శ్రేయోదాయక మౌతుంది, శుభాన్నిస్తుంది. అల్లాహ్ చూపిన సూచనలకు అభి ముఖంగా చేసిన పనులన్నీ చెడుగాను, దాష్టికాలుగాను అవుతాయి. చెడులు మరియు దాష్టికాలు పాపాలనబడుతాయి.

అల్లాహ్ మనిషికి స్వేచ్ఛ స్వాతంత్రాలనిచ్చాడు. అతడు మంచినైన చెడునైన ఎన్నుకోవచ్చు. దానికి వారే బాధ్యులు. మనిషి తనకివ్వ బడిన శక్తిని మంచికైన చెడుకైన ఉపయోగించుకోగలడు.

మంచిని పెంచడానికి ఒక వ్యక్తి దైవం ఇచ్చిన శక్తిని
 ఉపయోగిస్తే,
 అతను దైవ ప్రసన్నుతికి అర్హుడౌతాడు.

అల్లాహ్ సహాయపడితేనే మంచి పనులు జరుగుతాయి
 కూడ.

ఎవరైతే అల్లాహ్ ప్రసాదించిన శక్తిని చెడు కోసం ఉప
 యోగిస్తాడో,
 అతను దైవ అప్రసన్నుతకు అర్హుడౌతాడు.

అల్లాహ్ అనుమతిస్తేనే చెడు జరుగడమాతుంది కూడ.



అల్ ఆఖిరహ్ (మరణానంతర జీవితం)

అల్లాహ్ సకల జీవరాసులకు ప్రాణప్రదాత.

ఇహలోక జీవితం పరిమిత జీవితం. అల్లాహ్ తలచినప్పుడు ప్రతి జీవి ప్రాణం తీసుకొంటాడు. అప్పుడు మరణం సంభవిస్తుంది. మరణంతో ప్రాపంచిక జీవితం అంతం అవుతుంది.

మరణానంతరం ప్రతి మనిషికి మళ్ళీ జీవం ప్రసాదిస్తాడు దేవుడు

ఒక వ్యక్తి నిజజీవితం మరణానంతరమే ప్రారంభమౌతుంది. అదో క్రొత్త ప్రపంచంలో మానవుడడుగిడుతాడు. ఈ క్రొత్త ప్రపంచం అల్-ఆఖిరహ్ అనబడుతుంది. అల్-ఆఖిరహ్ ఒక అరబ్బీ పదం. దీని అర్థం మరణానంతరం రాబోయే జీవితం. ఈ మరణానంతర జీవితం నిత్యజీవితం. అల్-ఆఖిరహ్ పట్ల ముస్లింలకు విశ్వాసం ఉంది.

ప్రళయం తరువాత సంభవించే తీర్పుదినాన్న మనిషికి తీర్పు ఇవ్వబడుతుంది. విశ్వాసం కల వ్యక్తి చేసిన మంచి పనులకు అతడు స్వర్గం అలంకరిస్తాడు. స్వర్గం శాంతికి సంతోషానికి నిత్యనిలయం. స్వర్గ ప్రవేశకులకు కోరిన వస్తువులన్నీ అక్కడ ఉంటాయి. స్వర్గం అలంకరించిన వ్యక్తికి అల్లాహ్ కరుణ ఉంటుంది. ఆయన నిండు తోడ్పాటు ఉంటుంది. స్వర్గవాసులు అక్కడే ఎప్పటికీ ఉంటారు.

అవిశ్వాసులు అల్లాహ్ ఆగ్రహానికి పాత్రులౌతారు. వారు చెడు చేస్తూ ప్రపంచంలో జీవితాన్ని వినాశంపాలు చేసుకొంటారు. అలాంటి వారు నరకానికి చేర్చబడుతారు. దానినే అరబ్బీలో 'జహన్నం' అని అంటారు. నరకం దుర్భర బాధలకు నిలయం. చేతులారా చేసిన చెడులకు వారు నరక యాతన అనుభవించాల్సి ఉంటుంది. నరకం బాధలకు నిత్యనిలయం.



విశ్వాసవంతుల గుణగణాలు

విశ్వాసం కల ముస్లింలు మంచిగుణగణాలు కలిగి ఉండాలి.

సద్గుణ విహీనం విశ్వాస లక్ష్యం కాదు.

విశ్వాసుల ప్రముఖ గుణం:

లా ఇలాహ ఇల్లాహ్

అల్లాహ్ తప్ప మరే దేముడు లేడు.

విశ్వాసునికి ఉండాల్సిన సుగుణాలలో కనీస గుణం

దారిలో ఉన్న హానికర వస్తువుల్ని తొలిగించడం.

సిగ్గు, బిడియం కలిగి ఉండడం.

చెడు పనులు చేయకుండా ఉండడం విశ్వాసపు విభాగాలే.

ఇంకా కొన్ని విశ్వాసపు గుణగణాలు ఇలా ఉన్నాయి:

ప్రతి విశ్వాసిలో ఈ గుణాలు సహజంగానే ఉండాలి.

1. అల్లాహ్ పట్ల ప్రేమ కలిగి ఉంటూ ఆయనంటే భయపడడం
2. ముహమ్మద్ (సఅసం)ను అమితంగా ప్రేమించడం
3. అల్లాహ్ కోసమే ఇతరులను ప్రేమించడం లేదా విద్వేషించడం